



# పట్టుకొమ్మలు

వి.యస్. అంబవిల్కి

చూసారా? కాలవక్రం ఎంత జోరుగా తిరుగుతోందో! నేను ఈ గ్రామం వచ్చి మొన్ననే అనుకుంటున్నట్లున్నారెండు మాసాలు గడిచింది. ఇంతకు ముందు ఇక్కడో టీచర్ వుండేవాడు.

'ఈ గ్రామ ప్రజలు చదువుకోరు - మనం ఎంత ప్రయత్నించినా లాభం లేదు - మీరు పెద్ద రచయిత గదా! ఎన్నెన్నో సమస్యలకు మీ రచనల్లో చక్కని పరిష్కారాలు చూపిస్తున్నారు. అలాంటిది.... ఈ సంఘంలో - మన

దేశంలో నేడు అత్యంత ప్రధానమైన సమస్య నిరక్షరాస్యత.... ఈ గ్రామంలో కనీసం ఓ వదిమందిని అయినా మీరు అక్షరాస్యులను చెయ్యండి - అప్పుడు - మిమ్మల్ని ఆదర్శ రచయిత అంటాం - లేకపోతే మీ రచనలు అన్నీ కేవలం పేరు-డబ్బు గురించే అనుకోవలసి వస్తుంది' అన్నాడు నాతో అతను.

నా ఆత్మాభిమానం దెబ్బతింది - నాలో అత్యసంఘ ర్షణ మొదలై అత్యపరిశీలన జరిగింది. ఈనాటి రచనలన్నీ కేవలం

కాలక్షేపానికి చదవటానికి పరిమితాలనే -  
 వాటికి అంతకంటే ప్రాముఖ్యం లేదా ?  
 అవి సామాజిక జీవనంలో ఇసుమంతైనా  
 మార్పు తేలేవా ? వీటి ప్రభావం సంఘం  
 మీద ఏమీ ఉండదా ? నేను కొందరి  
 రచనలవల్ల ప్రభావితుడునై - మానసి  
 కంగా కాస్త ఎదిగి - ఓ రచయితను  
 అయ్యాను కదా :

నిరక్షరాస్యత గురించి నేను ఎన్నో  
 రచనలను చేసాను. పేరుకూడా పొందాను.  
 ఈనాడు నా రచనలు వాస్తవ రూపం  
 దాల్చునున్నాయి. రాతల్లో సూచించిన  
 పరిష్కారాలు చేతల్లో సాధ్యమౌతాయి.  
 పిద్దాంతాలు - ప్రాయోగికంగా ఋజువు  
 పరిచినపుడే శాస్త్రజ్ఞులకు పేరు-విలువ  
 రెండూ ఉంటాయి - నువ్వు చేసి ఇతరులకు  
 చెప్పు అన్నాడు గాంధీ - నా రచనల  
 ద్వారా సంఘానికి చెప్పాను - అందులో  
 కొందరైనా ఆచరించారో లేదో నాకు  
 తెలియదు. ఇప్పుడు నేను ఆచరిస్తాను.  
 ఇలాంటి సందేహాల - సమాధానాల  
 జోక్యములు ఎన్నో నా మనోవీధిలో వెలి  
 గాయి. అందుకే ఆ టీచర్ తో మ్యూచు  
 వల్ ట్రాన్స్ పర్ కు ఒప్పుకొని ఈ  
 గ్రామం వచ్చేసాను. నేను ఈ గ్రామం  
 రావటానికి శ్రీమతి సమ్మతించలేదు.  
 'సరైన సదుపాయాలు లేవు - పిల్లల  
 చదువులు పాడవుతాయి - మీ తెలివి  
 తేటలను అనవసరంగా బూడిదలో పోసిన  
 పన్నీరు - అడవి కాచిన వెన్నెల చేస్తు

న్నారు - మీకు కాదండి.... అసలు ప్రభు  
 త్యానికి బుద్ధివుండాలి - ఓ బి.ఎస్.సి.,  
 బి.ఇడి. వి సింగిల్ టీచర్ స్కూల్లో  
 సెకండరీ పోస్టులో వెయ్యడానికి అని  
 మందలించింది - బాధ పడింది - భయ  
 పెట్టింది - ఏడ్చింది - అయినా నా నిర్ణ  
 యంలో మార్పు రాకపోయేనరీకి - ఉభయ  
 తారకమైన ఓ ఏర్పాటు కుదుర్చుకున్నాం.  
 ఈ గ్రామానికి కాస్త దూరంలో అన్ని  
 సదుపాయాలు ఉన్న గ్రామంలో ఉండ  
 దానికి - అక్కడనుంచి రోజూ - నేను  
 యిక్కడికి రావటానికి.

నేను పనిచేస్తున్న గ్రామంలో  
 సుమారు ఏభై ఇళ్లు ఉంటాయి. ఇక్కడ  
 పార్టీలుగాని - తగాదాలు కాని - రాజ  
 కీయాలుగాని - సినిమా సరదాగాని - రేడియో  
 గాని.... ఏవీలేవు - తారురోడ్లు చూడా  
 లంటే కనీసం ఓ ఆరు కిలోమీటర్లు  
 వడవాలి -

ఇక్కడ ఉన్నవారందరూ వ్యవ  
 సాయం కాస్తో - కూస్తో వున్నవాళ్ళు -  
 మరియు వ్యవసాయపు కూలీలు. ఎవ్వరికీ  
 రెండుమూడు ఎకరాలు దాటిలేదు. నేను  
 ఈ రెండు నెలలు ఊరకనే జీతం తీసు  
 కున్నందుకు బాధపడ్డాను. ఎందుకంటే  
 కేవలం జీతం కోసమే పనిచేసే ఉపాధ్య  
 యుణ్ణి కాను - ఆ పరిస్థితి నాకు లేదు -  
 నాకుండే కాస్త వ్యవసాయంవల్ల - రచనల  
 వల్ల వచ్చినది మా సంసార పోషణకు  
 సరిపోతుంది - చూడా పెద్ద సంసారమేమీ

కాదు. ఓ పిల్లా-పిల్లడూ-శ్రీమతి, నేనూ. పుట్టింటి కరవున - అత్తింటి కరవున ఇద్దరికీ ఎవ్వరూ లేరూ- నాకు శ్రీమతి- శ్రీమతికి నేను- మాకు పిల్లలు.

నెంబర్ ఆల్ రోల్ చేస్తే నూరు మంది పై చిలుకు వున్నారు- కాని క్లాసు లుకి చిన్నపిల్లలు చిరిగిపోయిన బట్టలతో చీముడు ముక్కు తమ్ముళ్ళతోనూ- చెల్లెళ్ళతోనూ వస్తున్నారు- అసలు.... ఇక్కడో స్కూలు వుందని అది మన గురించేనని, పునం చదువుకోవాలని, దానికో ఉపాధ్యాయుడు ఉన్నాడని ఎవ్వరికీ తెలిసినట్టు లేదేమో అనిపిస్తుంది కసారి. నేను వచ్చిన కొత్తలో 'కొత్తమేష్టు' అని కొందరు సంభోదించి పలుకరించారు. ఆ తర్వాత నాదారి నాది- వాళ్ళదారి వాళ్ళది.

నేను స్కూలు కొచ్చే టైముకు అందరూ కూలివనికో - వ్యవసాయం వనికో పోతున్నారు- సాయంత్రం ఆరు గంటలకుగాని ఇళ్ళకు చేరరు. ఇంతకు ముందు మేష్టరు అసలు వచ్చేవాడు కాదుట. 'మీరేవిటి చంపుకుంటున్నారు' అనే భావంలో ఒకళ్ళిద్దరు అన్నారు- నాకు భలే కోపం వచ్చింది- వాళ్ళ అమాయకత్వానికి జాలేసింది- కాని ఈ నమస్యన పరిష్కరించాలంటే కోపం జాలి కాదు కదా కావలసినవి- ఓర్పు - నేర్పు కావాలి-

'ఈ స్కూలుకు ఎవ్వరూ పిల్లలు

రారని తెలిసే ప్రభుత్వంవారు స్కూల్ ఎందుకు వుంచారు' అని ఒకడు అడిగాడు. 'ఇలా కొన్ని సంవత్సరాలు వుంచితే.... స్కూలుండని.... దాని ఉపయోగం గుర్తించేనా-లేక వినుగుపుట్టుయిన లేక అభిమానించయినా చదువుతారు అన్న నమ్మకంతో ప్రభుత్వం ఇలాంటి కొన్ని పనులు చేస్తోంది' అని వారికి చెప్పినా అర్థంకాదుగా. అయితే వీళ్ళకు చదువు చెప్పటం ఎలా? శ్రీమతికి నామీద కోపం రోజురోజుకు పెరిగిపోతోంది- నా పట్టు దల-అమెకోపం ఓరకంగా చెప్పాలంటే విలోమ సంబంధంలో వున్నాయి- ఈ ఆరుమాసాలలో చాలామంది పేర్లు తెలుసుకున్నాను- అందుకే కాస్త పెద్ద మనిషి అనిపించుకున్న వర్సయ్య అనే రైతుని కలిస్తే అతని సమాధాన మిది.

అతనికి నలుగురు పిల్లలట. పెద్దవాడు వ్యవసాయం చెయ్యడానికి వెళ్తాడు- రెండోవాడు కూలికి పోతాడు. మూడో వాడు మేకలు తోలుకొని పొతాడు- నాలుగోవాడు చిన్న గుంటడు. వాడే స్కూలుకు వస్తున్నాడు- ఇందులో ఏ ఒక్కడు చదువుకున్నా వాళ్ళ బ్రతుకులు తెల్లారవుట- వ్యవసాయానికి వెళ్ళక పోతే పండదు- కూలికి వెళ్ళకపోతే అది పండిండాకా తిండిగింజలు వుండవు- మేకలు కాయకపోతే వ్యవసాయానికి మదువు లుండవు- చదువుగురించి మొదట మదువు పెట్టి - ఓ పది సంవత్సరాలు

చదివితేగాని ఉద్యోగం రాదట-ఈలోపున వాడికయ్యే అర్హు వాళ్ళ కుటుంబమంతా బ్రతుకుతున్నంత కాలం సరిపోతుందట- మీరే చెప్పండి- అని నన్నే తిరిగి ప్రశ్నించాడు- ఇంచుమించు చాలా మంది అదే- మానసిక - సాంఘిక - సాంసారిక పరిస్థితుల్లో వున్నారు-

'చదువు ఉద్యోగం గురించి కాదు- విజ్ఞానం గురించి- దేశంలో అందరూ చదువరులయితే- దేశం ఎంతో అభివృద్ధిని సాధించి- అన్ని రంగాలలో ముందంజ వేస్తుంది' అని ఇంకా ఎన్నో విధాలుగా వాళ్ళకి అర్థమయ్యే భాషలో అర్థంచేసుకొనే తీరులో చెప్పాను-

'బాబూ! త్వరకు నెప్పినవన్నీ నిజమే! మరి మాకు ఈలుండదే' అన్నారు చాలామంది చివరకు- అంటే ఇన్నాళ్ళూ వీళ్ళు వీలులేక మానేసారు అన్నమాట-వాళ్ళ పరిస్థితులను కూలంకషంగా పరిశీలిస్తే వాళ్ళన్నదీ కొంత వరకు నిజమనిపించింది. దానికి తోడు వాళ్ళకి సరయిన ప్రోత్సాహం లేదు- అది ముందు కావాలి. ఆ ఉత్సాహం వాళ్ళలో రావాలి. దానికి ఏవిటి చెయ్యాలి? పగలు మానేసి రాత్రివేళ చెప్పితే....ఇది పగలు పాఠశాల- రాత్రివేళ నాకు రావటానికి కుదరదు- ఇక్కడే వుండిపోదాం అంటే సరియైన ఇల్లు- మిగతా సదుపాయాలు లేవు. ప్రభుత్వం యొక్క ఉత్తర్వులూ లేవు- మరెలా....

గ్రామస్థుల సహాయసహకారాలతో చిన్న పూరిల్లు నిర్మించాను. మా కుటుంబం ప్రస్తుతం ఉంటున్న గ్రామంలో ఓ వ్యాపారికి నచ్చచెప్పి- నేను పనిచేస్తున్న గ్రామంలో కనీస సదుపాయాలతో దుకాణం పెట్టించాను- ఇది కేవలం నా స్వార్థం గురించే కాదు సుమండీ- దాని ఉపయోగం ప్రజలకే వుంటుంది కదా! శ్రీమతి మాత్రం నాతో రావడానికి సుముఖత చూపలేదు- 'మీ విజ్ఞానాన్ని ఇలా తగలెడుతున్నారు- హాయిగా పట్నం పోయి - కొందరి విద్యార్థులుకు మంచి తర్ఫీదు నిచ్చి వాళ్ళను ఉన్నతులుగా తీర్చిదిద్దొచ్చుగా' అంది.

ఓ పట్నం విద్యార్థిని మన సహకారంతో పోస్టుగ్రాడ్యుయేట్ చేయించే బదులు-ఓ పల్లెటూరివాణ్ణి ఏడో తరగతి వరకు చదివి స్టే...దీనిలో ఉన్న సంతృప్తి - సంకోషం అందులో వుండవు- అందుకే అమె మాటలను ఖాతరు చెయ్యలేదు-

బి.డి.ఓ.ని కలిసి పరిస్థితి వివరించాను-

'అలా వీలవ్వదయ్యా! అది పగటి పాఠశాల- దానికే దిక్కు-మొక్కు-లేదు- ఇంకా రాత్రి పాఠశాల కూడానా! ఈ పగలు పాఠశాల రాత్రివేళ నడవ దానికి ఉత్తర్వులు లేవు' అన్నాడు-

అందుకే పగలువేళ స్కూలు నడపుతూ-రాత్రివేళ కూడా చెప్పడానికి



నిర్ణయించుకున్నాను. నా నిర్ణయాన్ని -  
 ఉద్దేశ్యాన్ని గ్రామంలో నలుగురికీ  
 చెప్పాను.

'బాబూ! మాత్రం వచ్చేసరికి సీకటి పడి  
 పోయింది. కాసిన్ని ఏడిసీళ్ళు పోసేసుకుని  
 తిండి తినేసరికి, నిద్ర వచ్చేస్తాది-ఇంకేటి  
 చదువుతాం' అన్నారు వాళ్ళు- నా నవ  
 నాడులు కృంగిపోయాయి- ఇంతా నేను  
 పడిన వ్యయ ప్రయాసలు వృధా  
 అయ్యాయి- జీవితం ఓ వద్దతికి అలవాటు  
 పడిపోతే దాన్ని మార్చాలంటే కాస్త  
 పట్టుదల, సమయస్ఫూర్తి అవునరం-  
 ఇప్పుడు నా మనోకాటాతో ఓ ప్రక్క-

పట్టుదల- మరో ప్రక్క- నిరాశ వున్నాయి  
 ఏది బయటగా వుండో చూద్దాం. ఓ  
 సమస్యను వివిధ కోణాల నుండి పరిశీ  
 లిస్తే ఏదో ఒక పరిష్కారం దొరక్క  
 పోదు అనే విషయాన్ని నా జీవితంలో  
 నేను గతంలోనే తెలుసుకున్నాను-

ఓ రెండు రోజులు దీర్ఘంగా ఆలో  
 చించి ఓ నిర్ణయానికి వచ్చాను- నా అభి  
 ప్రాయాన్ని గ్రామస్థులకు చెప్పాను- నా  
 అభిమానాన్ని-పట్టుదలను- ప్రోత్సహాన్ని  
 గుర్తించారు. వాళ్ళల్లో ఆత్మపరిశీలన  
 మొదలయింది. కొందరు విముఖత  
 వ్యక్తంచేసినా చాలామంది సమ్మతించారు.

నా ఓర్మికి-మంచితనానికి నన్ను అభినం దించారు- ఆ విధంగా తెల్ల వారురూమున చెప్పటం మొదలుపెట్టాను- కొందరు చిన్నవాళ్ళు అయినా రాత్రి పెందంకడే పడుకోవటంవల వేగిరంగానే లేస్తున్నారు- మొదట్లో కొన్నాళ్ళు నేనే వెళ్ళి లేపేవాణ్ణి- రానురాను వాళ్ళకే అలవాటైపోయింది- ఇలా ఓ ఆరు మాసాలు ఒడుదుడుకులుతో సాగింది- వాళ్ళల్లో కొంత ఉత్సాహం కనిపించింది.

'బాబూ, మా బొందో అని పేసేవారు ఇంతవరకూ ఎవ్వరూ రాలేదు- మీకు శ్రమ అయినా మా గురించి-మా బాగు గురించి పాటుపడుతున్నారు- మీ అంత ఓపిగ్గ-అభిమానంగా నెప్పేవాళ్ళుంటే ఈపాటికి అందరం చదువుకొనేవాళ్ళం' అని నామీద వుండే అభిమానాన్ని - మాటల్లో వ్యక్తీకరించారు-

పల్లెల్లో ఓ వ్యక్తిమీద అభిమానం- నమ్మకం- 'గురి' ఏర్పడితే అతనేం చెప్పినా చేస్తారు ప్రజలు- వాళ్ళ కోరిక మీదే తెల్లారురూమునుంచి రాత్రివేళకు మార్చేశాను- పగటి స్కూలు ఇప్పుడు సంతృప్తికరంగా వుంది- సంవత్సర - సంవత్సరానికి ప్రజలలో గణనీయమైన మార్పువచ్చింది- మనిషి ఏది సాధించాలన్నా 'మనసే' ముఖ్యం- అదే అన్నింటికీ కేంద్రస్థానం- దానికి పట్టుదల వుండాలి- నేను వచ్చి దశాబ్దం దాటింది. సూల్లోకి పిల్లల సంఖ్య బాగానే వుంది ఈనాడు.... ప్రక్క ఊరు హైస్కూలు వదవతరగతి విద్యార్థుల్లో సగంమంది నా

స్కూల్లో చదివినవాళ్ళే అంటే నాకెంతో సంతోషంగా-సంతృప్తిగావుంది- అయితే ఈ దశాబ్దంలో నేను కొన్ని ఇబ్బందులు పడినమాట వాస్తవమే- ఓ వ్యక్తి కాస్త ఇబ్బందిపడినా వందమంది బాగుపడ్డారు కదా! ఇంట్లో భోజనం అందరూ చేసినా వంట తయారుచేసింది తల్లి ఒక్కరే కదా! అయితే నా అనుభవం ద్వారా తెలుసుకున్నదే-ఎటంటే....

నిరక్షరాస్యత నిర్మూలన కావాలంటే ఉపాధ్యాయుల సహకారం కావాలి- తాము పనిచేస్తున్న గ్రామాల్లో ప్రజల జీవన పరిస్థితులును అవగాహనం చేసు కొని- కాస్త ఓర్పుతో - జీతం తీసుకుంటున్నాం కదా అనే భావంతో కాకుండా అభిమానంగా-నా బొందో అని పాటుపడి కాస్తంత శ్రమ అయినా ఓర్పుకొని మనసును విశాలం చేసుకొని- గ్రామస్థులకు చదువుచెప్పితే వాళ్ళు తప్పక నేర్చుకుంటారు- కేవలం మన సుఖం - సంతోషం-పిల్లలు నడుపాయాలు కాకుండానే వాళ్ళ మంచిని దేశం శ్రేయస్సును కాక్షించి ఉపాధ్యాయులు తాపత్రయం పడితే ఇంకో దశాబ్దంలోనైనా కొంత వరకైనా నిర్మూలించవచ్చు. ప్రభుత్వం ఏదీచేసినా దానికి ప్రజల సహకారం అవునరం. దేశంలో విద్యాధికులు సంఖ్య ఎక్కువయితే అభివృద్ధి ఎక్కువవుతుంది- ప్రజలని విద్యాధికులను చేయడంలో ప్రముఖ పాత్ర వహించవలసిన వారు ఉపాధ్యాయులు. అందుకే దేశానికి వాళ్ళు 'పట్టుకొమ్మలు' అన్నారు.